

☆☆ الأستاذ محمد شملول

☆ مترجم: حافظ مصطفیٰ راجح

رسم قرآنی کا اعجاز اور اس کے معنوی اثرات

قرآن کریم کا رسم خاص اہل فن کے ہاں توفیقی ہے اور توفیق کا مطلب یہ ہے کہ من جملہ نصوص شریعت کے قرآن کا رسم الجلی بھی شارع متین کی طرف سے طے کر دیا ہے۔ اسی نظریہ کے پیش نظر زمانہ قدیم سے رسم قرآن کا رسم مالوف سے فرق اور اس میں موجود حکمتوں کا بیان اہل علم میں زیر بحث رہا ہے۔ جمہوریہ مصر کے ممتاز محقق الاستاذ محمد شملول رحمہ اللہ نے اعجاز رسم القرآن علی المعانی کے نام سے قرآن کریم کے اُن تمام کلمات کا استحصاء و استقصاء کرنے کی کوشش فرمائی ہے، جن میں دو مختلف مقامات پر ایک ہی کلمہ کو متنوع اندازوں سے لکھا گیا ہے یا بعض کلمات قرآنی کو رسم مالوف سے ہٹ کر لکھا گیا ہے۔ فاضل مولف نے خصوصاً ان مخصوص کلمات میں حذف و اثبات وغیرہ کی حکمتوں کو بحث کا موضوع بنایا ہے۔ اپنے موضوع پر انفرادیت کی حامل اس تحریر کو تلخیص و ترجمہ کے ساتھ ہم ہدیہ تارین کر رہے ہیں۔ مکمل کتاب اس مضمون سے کئی گنا طویل ہے، جس کا ترجمہ فاضل مترجم مکمل کر چکے ہیں، جو کہ عنقریب کتابی صورت میں ادارہ ہذا سے دستیاب ہوگا، ان شاء اللہ! [ادارہ]

تاریخ

قرآن مجید وہ عظیم الشان کتاب ہے، جس کے عجائب لامتناہی ہیں اور وہ ہر پہلو سے ایک چیخ اور معجزہ ہے۔ اس کتاب نے عرب و عجم، جن و انس اور قیامت تک تمام سلف و خلف کو چیخ کیا ہے کہ وہ اس جیسی کوئی ایک سورت بنا کر لے آئیں اور یہ چیخ ابھی تک قائم ہے۔ عہد نبوی صلی اللہ علیہ وسلم سے لے کر آج تک نہ تو کوئی ایسا کر سکا ہے اور نہ ہی قیامت تک کر سکے گا۔ تمام کلمات قرآنیہ اپنی کتابت، تلاوت اور بیان میں معجزہ ہیں اور کتابت کا اعجاز کلمات کی بناوٹ میں کمی و زیادتی سے ظاہر ہوتا ہے۔ بعض حروف کتابت میں موجود ہوتے ہیں مگر پڑھے نہیں جاتے، اسی طرح بعض حروف لکھے نہیں ہوتے مگر پڑھے جاتے ہیں۔ معروف قواعد المائیہ کے خلاف کلمات قرآنیہ کی کتابت بھی رسم قرآنی کا ایک اعجاز ہے۔ جو اپنے اندر متعدد حکمتوں اور اسرار و رموز کو سموئے ہوئے ہے۔

کلمات قرآنیہ کا ایک بڑا حصہ تلفظ کے موافق مکتوب ہے، لیکن چند کلمات ایسے بھی ہیں جو تلفظ کے خلاف لکھے ہوئے ہیں۔ تلفظ کے خلاف لکھے جانے والے ان کلمات کے رسم کے بارے میں اہل علم کے درمیان اختلاف پایا جاتا ہے کہ کیا ان کلمات کو (معروف قواعد المائیہ کے خلاف) جیسے مقبول ہیں ویسے ہی لکھنا ضروری ہے، یا معروف قواعد المائیہ کے موافق بھی لکھا جاسکتا ہے؟ ہم نے گذشتہ شمارے میں اپنے 'رسم عثمانی اور اس کی شرعی حیثیت' نامی مضمون میں

☆☆ جمہوریہ مصر کے ممتاز محقق عالم

☆ فاضل کلیۃ القرآن الکریم، جامعہ لاہور الاسلامیہ و رکن مجلس التحقیق الاسلامی، لاہور

یہ موقف اختیار کیا تھا کہ رسم عثمانی چونکہ توفیقی ہے لہذا اس میں تبدیلی کر کے قواعد المائیہ کے موافق لکھنا ناجائز ہے کیونکہ رسم عثمانی میں عظیم مقاصد کے تحت بعض پوشیدہ معانی پر دلالت کرنے کے لیے معروف قواعد المائیہ کے خلاف لکھا گیا ہے۔

قرآن مجید کے وہ کلمات جو معروف قواعد المائیہ کے خلاف لکھے گئے ہیں، درج ذیل چھ قواعد پر مشتمل ہیں۔

① قاعدة الحذف ② قاعدة الزيادة

③ قاعدة الهمز ④ قاعدة البدل

⑤ قاعدة الفصل ⑥ قاعدة ما فيه قراءتان فكتب إحداهما

زیر نظر مضمون دراصل مصر کے معروف عالم دین محمد شملول رحمۃ اللہ علیہ کی کتاب 'إعجاز رسم القرآن' کا اردو ترجمہ و تلیخیص ہے۔ اس کتاب میں فاضل مؤلف نے رسم قرآن کے اعجاز و حکمت کو ثابت کرنے کی کوشش کی ہے اور ﴿أَفَلَا يَتَذَكَّرُونَ الْقُرْآنَ﴾ [محمد: ۲۳] پر عمل کرتے ہوئے انتہائی محنت کے ساتھ اس [رسم] کے خفیہ عظیم معانی اور اسرار و رموز کو احسن انداز میں منکشف کیا ہے۔ ان کی بیان کردہ حکمتیں اگرچہ اجتہاد اور ان کی ذاتی رائے پر مبنی اور نکات بعد الوقوع ہیں۔ مگر انہوں نے اپنی ان حکمتوں کی تائید میں قرآن و سنت سے دلائل پیش کئے ہیں اور اپنی رائے کو دلائل سے ثابت کیا ہے۔ اور ایسی رائے پیش کرنا جو قرآن و سنت کے ساتھ متضاد نہ ہو تفسیر بالرائے محمود کہلاتی ہے، جو اہل علم کے نزدیک جائز ہے۔

اس مضمون کا مطالعہ کرنے سے قارئین کو معلوم ہوگا کہ رسم قرآنی کتنے عظیم الشان معانی اور اسرار و رموز کو اپنے اندر سموئے ہوئے ہے۔ کلمات قرآنیہ کا (قواعد المائیہ کے مخالف) یہ مخصوص رسم کتنے عظیم الشان مقاصد پر مبنی ہے اور خلاف قواعد کلمات قرآنیہ کے حروف میں کمی و زیادتی کن کن عظیم معانی پر دلالت کرتی ہے۔

کلمات قرآنیہ کی کتابت کا اعجاز

① قاعدة الحذف:

* حذف الألف:

بعض کلمات قرآنیہ کے وسط سے حذف الف متعدد معانی پر دلالت کرتا ہے، اور یہ معانی سیاق و سباق سے معلوم ہوتے ہیں مثلاً:

* حذف الف بسا اوقات قرب اور التصاق پر دلالت کرتا ہے: جیسے [صَحِيحَةٌ]، [أَصْحَابٌ]، [أَزْوَاجٌ]

* کبھی دلالت کلمہ کے مستحکم وجود پر اشارہ کرتا ہے، جیسے: [مَلِكٌ يَوْمَ الدِّينِ]، [مَكْتَنُكُمْ]

* کبھی استمرار زمانی، مکانی یا نوعی کے وجود پر دلالت کرتا ہے، جیسے [مَنْفَعٌ]

* کبھی قرب اور اُلفت پر دلالت کرتا ہے، جیسے: [إِلَيْكَ قُورَيْشٌ]، [أُمَمَتُكُمْ]، [الْأَرْضُ فَرِشًا]

* کبھی تفصیل سے بعد، پر دلالت کرتا ہے، جیسے: [سَمَوَاتٍ]، [العالمين]

* کبھی ذلت و رسوائی پر دلالت کرتا ہے، جیسے: [كَيْدٌ سَجْرٌ]، [قَالَ فَمَا خَطْبُكَ يَسِيرِي]

- * کبھی کسی شے کے چھوٹے پن پر دلالت کرتا ہے، جیسے: [عُلْمَهُ]، [كِدَابًا]
- * کبھی سرعت پر دلالت کرتا ہے، جیسے: [الصَّعِقَةَ]، [الْعَلِيَّ]، [أَوْ اطْعَمُ فِي يَوْمٍ ذِي مَسْعِيَةٍ]
- * کبھی تخلیق میں کمزوری اور جلد بازی پر دلالت کرتا ہے، جیسے: [وَالْقَوَاعِدُ مِنَ النِّسَاءِ]، [الْبَيْتِيُّ]
- * کبھی متعدد صفات مشترکہ کو جمع کرنے والے کے وجود پر دلالت کرتا ہے، جیسے: [الظَّالِمِينَ]، [الْكَافِرِينَ]
- * کبھی سکون اور اطمینان پر دلالت کرتا ہے، جیسے: [أَمْوَاتًا]
- * کبھی حکم دینے اور معنی کی قطعیت پر دلالت کرتا ہے، جیسے: [الإِسْلَمُ]، [الإِيْمَانُ]، [مِثْقَلُهُم]
- * کبھی کسی شے کی حدود کی تنگی پر دلالت کرتا ہے، جیسے: [الطَّلُقُ]

حذف الف کی چند معروف مثالیں

وَالصَّاحِبِ، لِصَاحِبِهِ، صَاحِبَةٌ

قرآن مجید میں کلمہ [صَاحِبُهُ] ثبوت الف کے ساتھ آٹھ (۸) مقامات پر وارد ہے اور کلمہ [صَاحِبَةٌ] ثبوت الف کے ساتھ کہیں بھی وارد نہیں ہے۔ (یعنی ہر جگہ بحذف الف وارد ہے)۔
اسی طرح کلمہ [لِصَاحِبِهِ] بدون الف چار (۴) مقامات پر وارد ہے۔

* بعض آیات قرآنیہ میں کلمہ [صَاحِبِهِ] اور کلمہ [صَاحِبَةٌ] بدون الف وارد ہے، جو قرب اور التصاق کے معنی پر دلالت کرتا ہے۔ جیسا کہ سورۃ الکہف کی آیت نمبر ۳۴ میں اللہ تعالیٰ دو باغوں کی مالک کی گفتگو کو ذکر کرتے ہوئے فرماتے ہیں۔ ﴿فَقَالَ لِصَاحِبِهِ وَهُوَ يُحَاوِرُهُ﴾ یہاں کلمہ [لِصَاحِبِهِ] بدون الف وارد ہے۔ جو اس امر پر دلالت کرتا ہے کہ وہ شخص اپنے ساتھی کو ایمان و صحت میں اپنا قریبی اور ہم خیال تصور کرتا تھا۔ لیکن جب وہ شخص (باغوں کا مالک) اللہ کا کفر کرنے لگا اور قیامت کا انکار کر دیا تو فوراً قرآن مجید کا رسم اور کتابت متغیر ہو گئی۔ اسی لیے اگلی آیات میں کلمہ [صَاحِبُهُ] ثبوت الف کے ساتھ وارد ہے، جو ان کے درمیان زمانی و مکانی صحبت کے باوجود انحصالی ایمانی پر دلالت کرتا ہے۔ اللہ تعالیٰ اس سورت کی آیت نمبر ۳۷ میں فرماتے ہیں: ﴿قَالَ لَهُ صَاحِبُهُ وَهُوَ يُحَاوِرُهُ أَكَفَرْتَ بِالَّذِي خَلَقَكَ﴾

اس معنی کی وضاحت اس امر سے بھی ہوتی ہے کہ جہاں بھی اللہ تعالیٰ نے نبی کریم ﷺ کو ان کی قوم کی طرف منسوب کر کے بیان کیا ہے، وہاں کلمہ [صَاحِبُهُمْ]، [صَاحِبُهُمْ] ثبوت الف کے ساتھ وارد ہے۔ جو آپ ﷺ اور قوم کے درمیان انحصالی ایمانی پر دلالت کرتا ہے۔ باوجودیکہ آپ ﷺ زمان و مکان میں ان کے ساتھ رہتے تھے۔ اللہ تعالیٰ فرماتے ہیں:

..... ﴿مَا يَصْاحِبُهُمْ مِنْ جَنَّةٍ﴾ [سبأ: ۴۶]

..... ﴿مَا ضَلَّ صَاحِبُهُمْ وَمَا غَوَى﴾ [النجم: ۲۰]

..... ﴿وَمَا صَاحِبُهُمْ بِمَجْنُونٍ﴾ [التكوير: ۲۲]

..... ﴿مَا يَصْاحِبُهُمْ مِنْ جَنَّةٍ﴾ [الأعراف: ۱۸۴]

مگر نبی کریم ﷺ کے ساتھی سیدنا ابوبکر صدیق رضی اللہ عنہ کے تذکرہ میں کلمہ [لِصَاحِبِهِ] بدون الف وارد ہے۔ ﴿إِذْ

يَقُولُ لِصَاحِبِهِ لَا تَحْزَنْ إِنَّ اللَّهَ مَعَنَا ﴿[التوبة: ٤٠]﴾ جو ان دونوں کے درمیان انتہائی محبت اور رفاقت و ایمان میں حقیقی صحبت پر دلالت کرتا ہے۔

اسی طرح کلمہ [صَحْبَةَ] بمعنی زوجہ پورے قرآن مجید میں بدون الف ہی وارد ہے جو اپنے مقصودی معنی یعنی قرب کامل اور زوجین کے درمیان التصاق پر دلالت کرتا ہے کیونکہ بیوی اپنے خاوند کے لیے سکون اور لباس ہے۔ ﴿هُنَّ لِبَاسٌ لَّكُمْ﴾ [البقرة: ١٨٤]

خلاصہ کلام

مذکورہ کلمات پر مشتمل آیات کریمہ کا مطالعہ اور تحقیق کرنے سے واضح ہوتا ہے کہ جہاں جہاں بھی یہ کلمات ثبوت الف کے ساتھ وارد ہیں وہاں انفصال کا معنی پایا جاتا ہے خواہ انفصال زمانی ہو، مکانی ہو، ایمانی ہو یا نفسی ہو۔ اور جہاں حذف الف کے ساتھ وارد ہیں وہاں قرب اور التصاق کا معنی پایا جاتا ہے۔

أَصْحَبُ

کلمہ [أَصْحَبُ] قرآن مجید میں اٹھتر [٤٨] مرتبہ آیا ہے اور تمام جگہ ہی بدون الف وارد ہے۔ اس کی تفصیل کچھ یوں ہے:

بیس مرتبہ	[أَصْحَبُ النَّارِ]
چودہ مرتبہ	[أَصْحَبُ الْجَنَّةِ]
چھ مرتبہ	[أَصْحَبُ الْجَحِيمِ]
چھ مرتبہ	[وَأَصْحَابُ الْيَمِينِ]
چار مرتبہ	[أَصْحَابُ الْأَيْكَةِ]
تین مرتبہ	[أَصْحَابُ السَّعِيرِ]
تین مرتبہ	[أَصْحَابُ الْمِيمَنَةِ]
تین مرتبہ	[وَأَصْحَابُ الْمَشْنَمَةِ]
دو مرتبہ	[وَأَصْحَابُ الشَّمَالِ]
دو مرتبہ	[وَأَصْحَابُ الرَّأْسِ]
دو مرتبہ	[وَأَصْحَابُ مَدْيَنَ]

مذکورہ تمام مقامات پر کلمہ [أَصْحَبُ] بدون الف وارد ہوا ہے جو [أَصْحَابُ النَّارِ]، [أَصْحَابُ الْجَنَّةِ]، [أَصْحَابُ الْجَحِيمِ] اور [أَصْحَابُ السَّعِيرِ] میں خلود اور التصاق پر دلالت کرتا ہے۔ خواہ جنت میں ہو یا جہنم میں۔ اسی طرح دیگر مقامات میں بھی التصاق پر دلالت کرتا ہے کیونکہ اللہ تعالیٰ نے ان کی مثالیں بیان کی ہیں اور انہیں ہمیشہ کے لیے نشانِ عبرت بنا دیا ہے۔

کلمہ قرآنی کا رسم معنی واضح کرنے کے ساتھ ساتھ قاری کے لیے ذہنی صورت بھی نقل کرتا ہے، جو مقصودی معنی پر

دلالت کر رہی ہوتی ہے۔ بایں طور پر کہ کلمہ قرآن میں کسی قسم کا التباس یا غموض باقی نہیں رہتا۔ [ومن أصدق من الله حديثاً]

بِسْمِ ... بِاسْمِ

کلمہ [بِسْمِ] بدون الف قرآن مجید میں درج ذیل تین مقامات پر وارد ہوا ہے۔

..... ﴿بِسْمِ اللَّهِ الرَّحْمَنِ الرَّحِيمِ﴾ [الفاتحة: ۱]

..... ﴿بِسْمِ اللَّهِ مَجْرِبَهَا وَمَرْسَهَا﴾ [هود: ۲۱]

..... ﴿إِنَّهُ مِنْ سُلَيْمٍ وَإِنَّهُ بِسْمِ اللَّهِ الرَّحْمَنِ الرَّحِيمِ﴾ [النمل: ۳۰۱]

اور کلمہ [باسم] ہمزہ وصلی کے ساتھ قرآن مجید میں درج ذیل چار مقامات پر وارد ہوا ہے:

..... ﴿بِاسْمِ رَبِّكَ الْعَظِيمِ﴾ [الواقعة: ۷۴]

..... ﴿بِاسْمِ رَبِّكَ الْعَظِيمِ﴾ [الواقعة: ۹۶]

..... ﴿فَسَبِّحْ بِاسْمِ رَبِّكَ الْعَظِيمِ﴾ [الحاقة: ۵۲]

..... ﴿اقْرَأْ بِاسْمِ رَبِّكَ الَّذِي خَلَقَ﴾ [العلق: ۱]

جب ہم کلمہ [بِسْمِ] بدون الف کے مقامات کا مطالعہ کرتے ہیں تو معلوم ہوتا ہے کہ اس کے بعد لفظ جلالہ [اللہ] واقع ہے اور یہ ابتداء کرنے کے معنی میں مستعمل ہے جیسے [بِسْمِ اللّٰهِ] لہذا ان مقامات پر حذف الف اللہ تعالیٰ تک پہنچنے کے لیے جلدی جلدی نیک اعمال کرنے پر اشارہ کرتا ہے۔

جبکہ وہ مقامات جن پر کلمہ [باسم] الف وصلی کے ساتھ وارد ہوا ہے، وہاں تسبیح و قراءۃ مقصود ہے اور یہ امور تفکر، تدبر اور تہمیل کے متقاضی ہیں۔ اس سے معلوم ہوا کہ کسی کلمہ سے کوئی حرف حذف کر دینے سے اس میں سرعت کا معنی پیدا ہو جاتا ہے یعنی نیکی کرنے میں جلدی کرو یہ بھی رسم قرآنی کا ایک اعجاز ہے۔

إِنَّ الْحَسَنَاتِ يُذْهِبْنَ السَّيِّئَاتِ

کلمہ [الْحَسَنَاتِ] قرآن مجید میں تین مقامات پر وارد ہوا ہے اور تینوں جگہ ہی درمیان میں حذف الف کے ساتھ وارد ہے۔

اور کلمہ [السَّيِّئَاتِ] قرآن مجید (۳۶) مقامات پر وارد ہوا ہے اور تمام مقامات پر بالالف وارد ہے۔

کلمہ [الْحَسَنَاتِ] کا بدون الف وارد ہونا اس امر پر اشارہ کرتا ہے کہ نیکی اگرچہ قلیل ہو پھر بھی انسان کے ساتھ مخلص رہتی ہے اور اس سے جدا نہیں ہوتی۔

اس کے برعکس کلمہ [السَّيِّئَاتِ] کا الف کے ساتھ وارد ہونا اس امر پر اشارہ کرتا ہے کہ برائی ہمیشہ انسان کے ساتھ نہیں رہتی۔ اگر انسان توبہ کر لے تو وہ نیکی میں تبدیل ہو جاتی ہے۔ جیسا کہ بذات خود اس آیت کریمہ ﴿إِنَّ الْحَسَنَاتِ يُذْهِبْنَ السَّيِّئَاتِ﴾ [هود: ۱۱۴] سے بھی سمجھ آتا ہے، کہ تھوڑی سی نیکیاں زیادہ برائیوں کا خاتمہ کر دیتی ہیں

اور نیکی دس گنا سے لے کر سات سو گنا تک بڑھادی جاتی ہے۔

الطَّلُقُ

کلمہ [الطَّلُقُ] بدون الف، قرآن مجید میں درج ذیل دو مقامات پر وارد ہوا ہے۔
اللہ تعالیٰ فرماتا ہے:

﴿وَإِنْ عَزَمُوا الطَّلُقَ فَإِنَّ اللَّهَ سَمِيعٌ عَلِيمٌ﴾ [البقرة: ۲۲۷]

﴿الطَّلُقَ مَرَّتَانٍ فَمَا سَاكَ بِمَعْرُوفٍ أَوْ تَسْرِيحٍ بِأَحْسَنِ﴾ [البقرة: ۲۲۹]

اس کلمہ [الطَّلُقُ] کے وسط میں عدم الف سے رسم، اس امر پر دلالت کرتا ہے کہ جس طرح الف کے حذف سے یہ کلمہ مختصر اور تنگ ہو جاتا ہے، اسی طرح طلاق کا معاملہ بھی انتہائی تنگ حدود میں واقع ہونا چاہئے، اور جتنا ممکن ہو جلد از جلد رجوع کر لیا جائے۔ نیز حذف الف اس امر پر بھی دلالت کرتا ہے کہ ابھی تک (عدت کے زمانے میں) میاں بیوی کے درمیان ربط قائم ہے اور ان کے درمیان انفصال نہیں ہوا۔

کلمہ [مَرَّتَانٍ] میں الف صریح کا وجود اس امر پر دلالت کرتا ہے کہ دونوں طلاقیں علیحدہ علیحدہ ہوں گی، ایک ہی دفعہ میں نہیں ہوگی۔ گویا کہ الف ان دونوں طلاقوں کے درمیان فاصلہ ہے۔

قرآن مجید کے لطائف علیہ میں سے ایک یہ بھی ہے کہ اللہ تعالیٰ نے: ﴿الطَّلُقَ مَرَّتَانٍ﴾ ”طلاق دو مرتبہ ہے“ فرمایا ہے، اور عملاً پورے قرآن مجید میں لفظ طلاق بھی دو مرتبہ ہی واقع ہوا ہے۔

☆ پاء، حرف نما اور ’ہاء‘ تہمید کے آخر سے الف کا حذف:

قرآن مجید میں ہر جگہ حرف ’ندا‘ ’پاء‘، اور ’ہاء‘، تہمید کے آخر میں واقع الف کو حذف کر کے لکھا گیا ہے۔ جیسے يَقُومُ، يَرْبُ، يَا أَيُّهَا النَّاسُ، يَصْلِحْ، هَانَتْكُمْ، هَوْلَاءُ، هَذَا، هَهُنَا وغیرہ۔
یہاں الف کا حذف اس امر پر دلالت کرتا ہے کہ ندا اور تہمید تہمید سے ہونی چاہئے، تا کہ مؤثر ہو اور امور مُلتبس نہ ہوں۔

☆ حذف پاء کی چند مثالیں:

إِبْرَاهِمَ ... إِبْرَاهِيمَ

کلمہ [إِبْرَاهِمَ] بدون الیاء قرآن مجید میں پندرہ [۱۵] مرتبہ وارد ہوا ہے اور پندرہ [۱۵] مرتبہ ہی سورۃ البقرہ میں وارد ہے۔

جبکہ کلمہ [إِبْرَاهِيمَ] بالیاء قرآن مجید میں سورۃ البقرہ کے علاوہ دیگر سورتوں میں چون (۵۴) مرتبہ وارد ہوا ہے۔ تورات میں سفر تکوین کے پارٹ نمبر ۱ میں مذکور ہے کہ سیدنا ابراہیم علیہ السلام کا پہلا نام ’ابراہم‘ تھا۔ اس وقت ان کی عمر ۸۶ برس تھی۔ جب سیدہ ہاجرہ رضی اللہ عنہا نے ان کا بیٹا اسماعیل علیہ السلام جنا اور ان کی عمر ۹۹ سال ہوئی تو اللہ تعالیٰ نے ان سے کلام کرتے ہوئے فرمایا: محقریب ابراہیم علیہ السلام جمہور اُمت کے باپ ہوں گے۔ لہذا آج کے بعد انہیں ’ابراہم‘ کی

بجائے 'ابراہیم' کے نام سے پکارا جائے گا کیونکہ ان کی کثیر التعداد نسل ہوگی اور اللہ تعالیٰ انہیں امام بنائے گا۔
 خلاصہ کلام یہ ہے کہ ابراہیم علیہ السلام کا نام پہلے 'ابراہم' تھا۔ اولاد کی پیدائش کے بعد اللہ تعالیٰ نے ان کا نام 'ابراہیم' بالیاء رکھ دیا، کیونکہ الفاظ کی زیادتی معنی کی زیادتی پر دلالت کرتی ہے۔
 یہاں ایک منفرد امر یہ بھی ہے کہ کلمہ [اِبْرٰهٖمَ] بدون الیاء قرآن مجید کی ابتدائی سورت صرف سورۃ البقرہ میں وارد ہے، جو سیدنا ابراہیم علیہ السلام کی ابتدائی عمر میں ان کا نام تھا۔

اِنَّ وَلِيَّ اللّٰهِ

کلمہ [وَلِيَّ] منسوب الی یاء المتکلم، قرآن مجید میں درج ذیل دو مقامات پر وارد ہوا ہے۔
 اللہ تعالیٰ فرماتا ہے:

﴿ اِنَّ وَلِيَّ اللّٰهِ الَّذِي نَزَّلَ الْكِتٰبَ وَهُوَ يَتَوَكَّلُ الصّٰلِحِيْنَ ﴾ [الاعراف: 196]

﴿ اَنْتَ وَلِيَّ فِى الدُّنْيَا وَالْآخِرَةِ ﴾ [یوسف: 10]

یہاں [وَلِيَّ] میں یاء کا حذف اللہ کے ساتھ قرب شدید پر دلالت کرتا ہے۔ پہلی آیت مبارکہ نبی کریم ﷺ اور دوسری سیدنا یوسف علیہ السلام کی زبان پر جاری ہوئی ہے۔

النَّبِيْنَ ... الْاَمِيْنَ ... رَبَّنِيْنَ

ان تمام کلمات میں دو یاؤں میں سے ایک یاء کا حذف، قوت اتصال و ارتباط پر دلالت کرتا ہے۔ مثلاً [النَّبِيْنَ] تمام انبیاء علیہم السلام آپس میں ایک ہیں اور سب مسلمان ہیں اور ان کے درمیان گہرا تعلق اور ربط ہے۔

☆ ضمیر متکلم کی طرف لوٹنے والے حرف یاء کا حذف

بعض کلمات کے آخر سے ضمیر متکلم یاء کو حذف کر دیا جاتا ہے، جیسے: فَاتَّقُوْنَ، فَارْهَبُوْنَ، وَلَا تَكْفُرُوْنَ، اِذَا دَعَا، وَمَنْ اَتْبَعْنِ وغیرہ وغیرہ
 ان کلمات کے آخر میں یاء کا حذف سرعت پر دلالت کرتا ہے۔ یا بسا اوقات معاملے کی اہانت پر دلالت کرتا ہے۔

☆ فعل کی یائے اصلی کا حذف

اللہ تعالیٰ فرماتا ہے: ﴿ يَوْمَ يَأْتُ لَا تَكَلَّمُهُ نَفْسٌ اِلَّا بِاِذْنِهٖ ﴾ [ہود: 105]

یہاں اس آیت مبارکہ میں کلمہ [يَأْتُ] کے آخر سے فعل کی یائے اصلیہ محذوف ہے اور یہاں روز قیامت کا تذکرہ کیا جا رہا ہے۔ اس کلمہ کے آخر سے یاء کا حذف معاملے کی سرعت اور فوریت پر دلالت کرتا ہے کہ قیامت ایک دن اچانک واقع ہوگی۔

اسی طرح اللہ تعالیٰ نے حضرت موسیٰ علیہ السلام اور ان کے ساتھ سفر کرنے والے نوجوان کا تذکرہ کیا ہے کہ جب مچھلی عجیب وغریب طریقے سے سمندر میں چلی گئی تو موسیٰ علیہ السلام نے فرمایا: ﴿ ذٰلِكَ مَا كُنَّا نَبْغِ فَارْتَدَّ اَعْلٰى اَنْحَارِهٖمَا قَصَصًا ﴾ [الکہف: 63]

یہاں اس آیت مبارکہ میں کلمہ [نیغ] کے آخر میں فعل کی یائے اصلیہ محذوف ہے۔ سرعت اور جلدی پر دلالت کرتا ہے۔ کیونکہ حضرت موسیٰ علیہ السلام اس نیک بندے کو جلد از جلد ملنا چاہتے تھے۔

☆ اسم کی یائے اصلی کا حذف:

المُهْتَدِ

اللہ تعالیٰ فرماتا ہے: ﴿مَنْ يَهْدِ اللَّهُ فَهُوَ الْمُهْتَدِ﴾ [الکہف: ۱۷]
اس آیت مبارکہ میں کلمہ [المهتد] کے آخر سے اسم کی یائے اصلی محذوف ہے۔ جو سرعت ہدایت پر دلالت کرتی ہے، ایسی ہدایت جس کے بعد گمراہی نہ ہو۔

الجَوَّارِ

کلمہ [الجَوَّارِ] بحذف الیاء، قرآن مجید میں تین مقامات پر وارد ہوا ہے۔
اللہ تعالیٰ فرماتا ہے:

﴿وَمِنْ آيَاتِهِ الْجَوَّارِ فِي الْبَحْرِ كَالْأَعْلَامِ﴾ [الشوری: ۳۲]

﴿وَلَهُ الْجَوَّارِ الْمُنشآتُ فِي الْبَحْرِ كَالْأَعْلَامِ﴾ [الرحمن: ۲۲]

﴿الْجَوَّارِ الْكُنُوسِ﴾ [التکویر: ۱۶]

اس کلمہ کے آخر سے یاء اصلی کا حذف، پہلی دونوں آیات میں کشتیوں اور تیسری آیت میں ستاروں کی سرعت حرکت پر دلالت کرتا ہے۔

☆ حرف تاء کا حذف

تَسْتَطِعُ ... تَسْطَعُ

کلمہ [تَسْتَطِعُ] اپنے اس معروف رسم پر، قرآن مجید میں فقط ایک مرتبہ وارد ہوا ہے۔ اللہ تعالیٰ فرماتا ہے:

﴿قَالَ هَذَا فِرَاقُ بَيْنِي وَبَيْنِكَ سَأُنَبِّئُكَ بِمَا أُوَيْلَ مَا لَكَ تَسْتَطِعُ عَلَيْهِ صَبْرًا﴾ [الکہف: ۷۸]

یہاں وہ نیک آدمی حضرت موسیٰ علیہ السلام کو گدشتہ دنوں میں پیش آنے والے واقعات کے خفیہ اسباب بیان کرنے لگے تھے اور طبعی طور پر یہ مناسب تھا کہ یہ کلمہ اپنے معروف رسم کے مطابق آتا کیونکہ انہوں نے حکمت کے ساتھ ان واقعات کے خفیہ اسباب کو نقل کیا تھا۔ جیسا کہ اگلی آیات سے معلوم ہوتا ہے۔ لہذا اس کلمہ کا معروف رسم کے مطابق آنا، ان کی حکمت اور صبر و تحمل پر دلالت کرتا ہے۔

جبکہ کلمہ [تَسْطَعُ] بحذف التاء، بھی اپنے معروف رسم کے خلاف، قرآن مجید میں ایک مرتبہ ہی وارد ہوا ہے۔ جہاں موسیٰ علیہ السلام کے قصے کی انتہا ہے اور وہ نیک آدمی موسیٰ علیہ السلام پر اپنے موقف کا خلاصہ بیان کرتا ہے اور تفصیل سے آگاہ کرتا ہے۔ جس پر موسیٰ علیہ السلام جلدی کر رہے تھے اور صبر نہیں کر رہے تھے۔ چنانچہ اس نیک آدمی نے اس جلدی

کی طرف اشارہ کرتے ہوئے کہا: ﴿ذَلِكَ تَأْوِيلُ مَا لَمْ تَسْطِعْ عَلَيْهِ صَبْرًا﴾ [الکہف: ۸۴]
 گویا کہ اس آیت مبارکہ میں کلمہ [تَسْطِعَ] سے تا کا حذف موسیٰ علیہ السلام کی جلد بازی اور قلت صبر پر دلالت کرتا ہے۔ اسی مناسبت سے یہ کلمہ ناقصۃ الحروف آیا ہے۔

اسْطَعُوا ... اسْتَطَعُوا

اللہ تعالیٰ حضرت ذوالقرنین علیہ السلام کے بنائے ہوئے بند کا تذکرہ کرتے ہوئے فرماتے ہیں جو انہوں نے یا جوج و ماجوج سے قوم کو بچانے کے لیے بنایا تھا۔ [فَمَا اسْطَعُوا أَنْ يَظْهَرُوا وَمَا اسْتَطَعُوا لَهُ نَقْبًا] [الکہف: ۹۷]
 پہلی جگہ اللہ تعالیٰ نے بدون تاء کلمہ [اسْطَعُوا] استعمال کیا ہے اور اس کلمہ کا اختصار، ان کے تیزی سے بند پر چڑھنے اور چھلانگیں لگاتے ہوئے نیچے اترنے پر دلالت کرتا ہے۔ یعنی کہ اس کلمہ سے تاء کا حذف سرعت حرکت پر دلالت کرتا ہے جبکہ بند کو سوراخ کرنے کی حالت میں کلمہ [اسْتَطَعُوا] بالتاء استعمال کیا ہے کیونکہ سوراخ کرنے کا معاملہ ایک طویل وقت کا متقاضی ہے چنانچہ اس طوالت پر دلالت کرنے کے لیے کلمہ [اسْتَطَعُوا] بدون نقص، بالتاء استعمال کیا ہے۔

☆ لام کا حذف:

الْيَلِّ ... النَّهَارِ

کلمہ [الْيَلِّ] قرآن مجید میں (۷۴) مرتبہ وارد ہوا ہے اور ہر جگہ بدون لام [الْيَلِّ] ہی وارد ہے۔ جبکہ کلمہ [النَّهَارِ] قرآن مجید میں (۵۴) مرتبہ وارد ہوا ہے اور ہر جگہ ہی اپنی اسی کامل صورت [النَّهَارِ] میں وارد ہے۔

کلمہ [الْيَلِّ] سے لام کا حذف، یعنی کلمہ کے حروف اصل میں نقص، اس امر پر دلالت کرتا ہے کہ رات دن کے مقابلے میں بہت تیزی سے گزر جاتی ہے اور انسان رات کو بہت کم حرکت کرتا ہے کیونکہ اللہ تعالیٰ نے رات کو انسان کے لیے لباس اور باعث سکون بنایا ہے۔ اس کے برعکس، دن کو اللہ نے ذریعہ معاش بنایا ہے۔

اللہ تعالیٰ فرماتا ہے:

﴿اللَّهُ الَّذِي جَعَلَ لَكُمْ الَّيْلَ لِتَسْكُنُوا فِيهِ وَالنَّهَارَ مُبْصِرًا﴾ [غافر: ۶۱]

﴿وَهُوَ الَّذِي جَعَلَ لَكُمْ الَّيْلَ لِيَأْسَأَ وَالنَّوْمَ سُبَاتًا﴾ [الفرقان: ۴۷]

جبکہ کلمہ [النَّهَارِ] کا اپنے معروف رسم پر آنا، طبعی عمل پر دلالت کرتا ہے۔ نیز اس کلمہ کا کامل الحروف ہونا دن کی روشنی پر بھی دلالت کرتا ہے۔

☆ واؤ کا حذف:

قرآن مجید میں چار مرفوع افعال کے آخر سے واؤ کو حذف کیا گیا ہے۔

﴿وَيَذَعُ الْإِنْسَانُ بِاللَّغْوِ﴾ [الإسراء: ١١]

﴿وَيَمْحُ اللَّهُ الْبَاطِلَ﴾ [الشورى: ٢٣]

﴿يَذَعُ الدَّاعِ﴾ [القمر: ٤]

﴿سَنَدُّعُ الزَّيْنَبِيَّةِ﴾ [العلق: ١٨]

امام دانی رحمۃ اللہ علیہ فرماتے ہیں کہ یہاں واؤ کو ضمہ کی موجودگی کے سبب حذف کیا گیا ہے۔ کیونکہ ضمہ واؤ سے کفایت کر جاتا ہے، یا کسی اور معنی کی وجہ سے حذف کیا گیا ہے۔

مگر امام سیوطی رحمۃ اللہ علیہ لکھتے ہیں کہ امام مراکش رحمۃ اللہ علیہ فرماتے ہیں کہ ان چاروں افعال کے آخر سے واؤ کا حذف، سرعت وقوع الفعل اور سہولت عمل الفاعل پر دلالت کرتا ہے۔

کلمہ [يَذَعُ الْإِنْسَانُ] میں واؤ کا حذف، اس امر پر دلالت کرتا ہے کہ شر انسان پر آسان ہے اور انسان اس کی طرف جلدی کرتا ہے، جیسا کہ نیکی کی طرف جلدی کرتا ہے۔

کلمہ [يَمْحُ اللَّهُ الْبَاطِلَ] میں باطل کے بہت جلد مٹ جانے کی طرف اشارہ ہے۔

کلمہ [يَذَعُ الدَّاعِ] میں تیزی سے دُعا کرنے اور اس کے بہت جلد قبول ہوجانے کی طرف اشارہ ہے۔

کلمہ [سَنَدُّعُ الزَّيْنَبِيَّةِ] میں سرعت فعل اور شدت پکڑ کی طرف اشارہ ہے۔

وَصَلِحَ الْمُؤْمِنِينَ

کلمہ [وَصَلِحَ] اسم کے آخر سے واؤ کو حذف کر دیا گیا ہے۔ اللہ تعالیٰ فرماتا ہے:

﴿وَصَلِحَ الْمُؤْمِنِينَ﴾ [التحریم: ٣٠] یہ اصل میں ﴿وَصَلِّحُوا الْمُؤْمِنِينَ﴾ تھا۔

امام دانی رحمۃ اللہ علیہ فرماتے ہیں کہ یہاں واحد کا صیغہ، جمع کا معنی دیتا ہے۔ نیز اس اسم کے آخر سے واؤ کا حذف سرعت اور مومنوں کی وحدت پر دلالت کرتا ہے۔

وَأَكُنْ مِنَ الصَّالِحِينَ

کلمہ [وَأَكُنْ] فعل کے وسط سے واؤ کو حذف کر دیا گیا ہے۔ کیونکہ اصل فعل تھا [وَأَكُونُ مِنَ الصَّالِحِينَ] اللہ تعالیٰ فرماتا ہے:

﴿فَأَصْدَقْ وَأَكُنْ مِنَ الصَّالِحِينَ﴾ [المنافقون: ١٠]

یہاں اس کلمہ [وَأَكُنْ] کے وسط سے واؤ کا حذف، دونوں افعال کی جلد از جلد ادائیگی پر دلالت کرتا ہے۔

☆ نون کا حذف:

قرآن مجید میں دو کلموں کے شروع سے نون کو حذف کر دیا گیا ہے۔

﴿فَنَجِيٍّ مِنْ نَشَاءٍ﴾ [یوسف: ١٠]

﴿وَكَذَلِكَ نُنْجِي الْمُؤْمِنِينَ﴾ [الأنبياء: ٨٨]

یہاں ان کلمات کے شروع سے نون کا حذف، سرعت پر دلالت کرتا ہے۔
 بعض کلمات کے آخر سے نون کو حذف کیا گیا ہے مثلاً [يَكُ، تَكُ] اور یہ کسی شے کی تصغیر پر دلالت کرتا ہے۔

قاعدہ الزيادة:

☆ حرف الف کی زیادتی:

شَيْءٌ ... لِشَيْءٍ

کلمہ [شَيْءٌ] اپنی اس معروف شکل پر قرآن مجید میں (۲۰۱) مرتبہ وارد ہوا ہے۔
 جبکہ کلمہ [لِشَيْءٍ] الف کی زیادتی کے ساتھ غیر معروف شکل پر صرف ایک مقام پر وارد ہے۔
 اللہ تعالیٰ فرماتے ہے: ﴿وَلَا تَقُولَنَّ لِشَيْءٍ إِنِّي فَاعِلٌ ذَلِكَ غَدًا إِلَّا أَن يَشَاءَ اللَّهُ﴾ [الكهف: ۲۳، ۲۴]
 یہاں غیر معروف شکل لا کر اس عظیم امر کی طرف اشارہ کرنا مقصود ہے کہ اللہ تعالیٰ کی مشیت، ہر مشیت پر برتر ہے۔ جیسا کہ اللہ تعالیٰ فرماتا ہے: ﴿وَمَا تَشَاءُونَ إِلَّا أَن يَشَاءَ اللَّهُ﴾

وَجَائٍ

کلمہ [وَجَائٍ] الف کی زیادتی کے ساتھ، اس غیر معروف شکل پر، قرآن مجید میں دو مرتبہ وارد ہوا ہے اور اس شکل کے علاوہ وارد ہی نہیں ہوا۔
 اس کلمہ کا غیر معروف شکل پر وارد ہونا اس امر پر دلالت کرتا ہے کہ جو شے لائی جا رہی ہے وہ کوئی عظیم شے ہے۔
 برابر ہے کہ اس کی عظمت، شان میں ہو، قیمت میں ہو، اخلاق و رتبہ میں ہو یا خوف و ترہیب میں ہو۔ اس سلسلے میں اللہ تعالیٰ نے ہمارے لیے دو مثالیں بیان کی ہیں۔ جن میں سے ایک مثال انبیاء علیہم السلام و شہداء کی ہے جو کہ اللہ تعالیٰ کی اطاعت و فرمانبرداری میں ہمارے لیے نمونہ ہیں جبکہ دوسری مثال جہنم کی ہے جو کہ ڈرانے کے لیے ایک ضرب المثل ہے اور انتہائی برا مقام ہے۔

اللہ تعالیٰ فرماتے ہیں:

﴿وَجَائٍ بِالنَّبِيِّينَ وَالشَّهَدَاءِ﴾ [الزمر: ۶۱]

﴿وَجَائٍ يَوْمَئِذٍ يَجَهَنَّمُ﴾ [الفجر: ۲۳]

أُولُوا الْأَلْبَابِ

کلمہ [أُولُوا] الف کی زیادتی کے ساتھ، وارد ہوا ہے، اور اس کلمہ میں الف کی زیادتی، عقل مندوں کی عظمت و انفرادیت اور امتیاز پر دلالت کرتی ہے۔ [أُولُوا الْأَلْبَابِ]

حرف باء کی زیادتی:

فَانٌ ... اَفَايِنٌ

کلمہ [فَانٌ] اپنی معروف شکل پر، قرآن مجید میں متعدد مقامات پر وارد ہوا ہے۔ جبکہ نبی کریم ﷺ کی وفات کے تذکرہ کے موقع پر کلمہ [اَفَايِنٌ] یاء کی زیادتی کے ساتھ، اس غیر معروف شکل پر وارد ہے۔

یہاں اس مقام پر کلمہ [اَفَايِنٌ] میں یاء کی زیادتی اس امر پر دلالت کرتی ہے کہ رسول اللہ ﷺ عنقریب تمام انسانوں کی مانند مرجائیں گے اور مسلمانوں پر واجب ہے کہ وہ ان کی موت کے بعد اپنے دین سے مرتد نہ ہوں اور اس حادثہ سے عدم توازن کا شکار نہ ہوں بلکہ دین کو تھامے رکھیں اور یہ جان لیں کہ اللہ تعالیٰ نے کس کے لیے دائمی حیات نہیں بنائی۔ قرآن مجید میں یہ کلمہ اپنی اس غیر معروف شکل [اَفَايِنٌ] پر دو جگہ وارد ہوا ہے اور دونوں جگہ ہی نبی کریم ﷺ کی موت کے ساتھ خاص ہے۔

اللہ تعالیٰ فرماتا ہے:

﴿وَمَا جَعَلْنَا لِبَشَرٍ مِنْ قَبْلِكَ الْخُلْدَ اَفَايِنٌ مِّتَّ فَهُمْ الْخُلْدُ وْنَ﴾ [الانبیاء: ۳۴]
 ﴿اَفَايِنٌ مَاتَ اَوْ قُتِلَ اَنْتَقَلَبْتُمْ عَلٰی اَعْقَابِكُمْ وَمَنْ يَنْتَقِبْ عَلٰی عَقْبَيْهِ﴾ [آل عمران: ۱۴۴]

وَرَّآءَ ... وَرَّآئِ

کلمہ [وَرَّآءَ] اپنی اس معروف شکل پر قرآن مجید میں گیارہ مرتبہ وارد ہوا ہے۔ جبکہ کلمہ [وَرَّآئِ] اپنی اس غیر معروف شکل پر قرآن مجید میں صرف ایک مرتبہ وارد ہوا ہے جہاں وہ اللہ تعالیٰ کے ساتھ خاص ہے۔ اللہ تعالیٰ فرماتا ہے:

﴿وَمَا كَانَ لِبَشَرٍ اَنْ يُكَلِّمَهُ اللّٰهُ اِلَّا وَحْيًا اَوْ مِنْ وَرَّآئِ حِجَابٍ﴾ [الشوری: ۵۱]

وَإِيتَاءٍ ... وَإِيتَائِ

کلمہ [وَإِيتَاءٍ] اپنی اس معروف شکل پر قرآن مجید میں دو مرتبہ وارد ہوا ہے۔ جبکہ کلمہ [وَإِيتَائِ] یاء کی زیادتی کے ساتھ قرآن مجید میں صرف ایک مرتبہ وارد ہے۔ اس کلمہ کا یاء کی زیادتی کے ساتھ ورود، اس عطا اور انفاق کی اہمیت پر دلالت کرتا ہے اور وہ ہے قریبی رشتہ داروں پر خرچ کرنا۔ قرآن مجید نے صلہ رحمی کا خصوصی اہتمام کیا ہے۔ اسی وجہ سے یہ کلمہ [وَإِيتَائِ] اپنی معروف شکل سے ہٹ کر آیا ہے۔

اللہ تعالیٰ فرماتا ہے:

﴿اِنَّ اللّٰهَ يَأْمُرُ بِالْعَدْلِ وَالْاِحْسَنِ وَإِيتَائِ ذِي الْقُرْبٰى﴾ [النحل: ۹۰]

حرف واو کی زیادتی:

أرِيكُمْ... سَأُورِيكُمْ

کلمہ [أرِيكُمْ] اپنی اس معروف شکل پر، قرآن مجید میں صرف ایک مرتبہ وارد ہوا ہے۔

اللہ تعالیٰ فرماتا ہے: ﴿قَالَ فِرْعَوْنُ مَا أُرِيكُمْ إِلَّا مَا أُرِي﴾ [غافر: ۲۹]

جبکہ کلمہ [سَأُورِيكُمْ] اپنی اس غیر معروف شکل (بزیادۃ الواو) پر، قرآن مجید میں دوسری مرتبہ وارد ہوا ہے۔

﴿وَأْمُرْ قَوْمَكَ يَا أُخْدُودًا بِأَحْسَنِهَا سَأُورِيكُمْ دَارَ الْفَاسِقِينَ﴾ [الأعراف: ۱۳۵]

﴿خُلِقَ الْإِنْسَانُ مِنْ عَجَلٍ سَأُورِيكُمْ آيَاتِي فَلَا تَسْتَعْجِلُون﴾ [الانبیاء: ۳۷]

مذکورہ آیات کریمہ میں غور و فکر کرنے سے معلوم ہوتا ہے کہ جہاں کلمہ [أرِيكُمْ] فرعون کی زبان سے جاری ہوا ہے وہاں وہ عام رسم کے ساتھ مکتوب ہے۔ اور جہاں کلمہ [سَأُورِيكُمْ] اللہ تعالیٰ کی زبان سے جاری ہوا ہے وہاں وہ غیر معروف رسم (بزیادۃ الواو) کے ساتھ مکتوب ہے تاکہ اللہ تعالیٰ کی عظمت اور شان پر دلالت کرے۔

الرَّبَّوَا

کلمہ [الرَّبَّوَا] حرف واو کی زیادتی کے ساتھ، قرآن مجید میں سات مرتبہ وارد ہوا ہے۔

جبکہ کلمہ [رَبَّأ] اپنی اس معروف رسم پر، قرآن مجید میں صرف ایک مرتبہ وارد ہوا ہے۔

اس کلمہ [الرَّبَّوَا] کا واو کی زیادتی کے ساتھ ورود، سود کے خطرات پر دلالت کرتا ہے۔ کیونکہ اللہ تعالیٰ نے سود کو

حرام کیا ہے۔ اللہ تعالیٰ سود کو مٹاتا ہے اور صدقات کو بڑھاتا ہے۔

جبکہ کلمہ [رَبَّأ] قلیل شے کے ساتھ خاص ہے۔ جس پر لفظ [رَبَّأ] کا اطلاق ہوتا ہے۔

مَلَكَوَت

کلمہ [مَلَكَوَت] میں واو اور تاء زائد ہیں۔ جو اصل کلمہ [مَلِك] پر اضافہ ہیں۔ اس کلمہ میں واو اور تاء کی زیادتی،

اللہ کی بادشاہت کی عظمت پر دلالت کرتی ہے کیونکہ اللہ تعالیٰ زمین و آسمان سمیت ہر شے کا بادشاہ ہے۔

قاعدۃ الهمز

امام ابو عمرو دانی رحمۃ اللہ علیہ اپنی کتاب 'المقنع فی رسم مصاحف الأمصار' میں ذکر کرتے ہیں کہ بعض

کلمات قرآنیہ کے آخر میں ہمزہ کو واو کی صورت میں لکھا جاتا ہے اور اگر وہ کلمہ مرفوع ہو تو اس واو کے بعد الف زیادہ

کر دیا جاتا ہے جیسے: [نَبِيًّا عَظِيمًا]، [تَفْتَنُوًا]، [الْمَلَأُوًا]، [الْبَلَّأُوًا]، [شَفَعُوًا] وغیرہ وغیرہ۔ اس کے بعد امام

دانی رحمۃ اللہ علیہ فرماتے ہیں کہ شاید اس کا سبب اتصال اور تسہیل ہے۔

لیکن ہم ایک اور نظر سے دیکھتے ہیں کہ ہمزہ کا مذکورہ صورت میں آنا کئی خفیہ معانی پر دلالت کرتا ہے۔

الْمَلَأُ ... الْمَلَأُوا

کلمہ [الْمَلَأُ] اپنی اس معروف شکل پر قرآن مجید میں (۱۸) مرتبہ وارد ہوا ہے۔ جبکہ کلمہ [الْمَلَأُوا] اپنی اس غیر معروف شکل پر قرآن مجید میں چار مرتبہ وارد ہوا ہے۔ کلمہ [الْمَلَأُ] سے قوم کے اشراف اور معزز لوگ مراد لیے جاتے ہیں جبکہ کلمہ [الْمَلَأُوا] کی آیات مبارکہ میں غور و فکر کرنے سے معلوم ہوتا ہے کہ اس سے عام کافروں کے سردار نہیں بلکہ کفر کے امام اور کفر کے بادشاہ و وزراء مراد لیے جاتے ہیں۔ اللہ تعالیٰ فرماتا ہے:

﴿قَالَتْ يَا أَيُّهَا الْمَلَأُوْا إِنِّي الْكُفْبُ كَرِيمٌ﴾ [النمل: ۲۹]

الْعَلَمُوا

کلمہ [الْعَلَمُوا] قرآن مجید میں فقط دو مرتبہ وارد ہوا ہے اور دونوں مقامات پر ہی اسی شکل میں وارد ہے۔ تاکہ علماء کرام کی عظمت و منزلت پر دلالت کرے۔ کیونکہ یہ عام لوگوں کی مانند نہیں ہیں۔ [قُلْ هَلْ يَسْتَوِي الَّذِينَ يَعْلَمُونَ وَالَّذِينَ لَا يَعْلَمُونَ] [الزمر: ۹]

اللہ تعالیٰ فرماتا ہے:

﴿أَوَلَمْ يَكُنْ لَهُمْ آيَةٌ أَنْ يَعْلَمَهُ عُلَمَآؤُ بَنِي إِسْرَءِيلَ﴾ [الشعراء: ۱۹۷]

﴿أَنَّمَا يَخْشَى اللَّهَ مِنْ عِبَادِهِ الْعُلَمَآؤُ﴾ [فاطر: ۲۸]

بَلَاءٌ ... الْبَلَاءُ

کلمہ [بَلَاءٌ] مفروق، اپنی اس معروف شکل پر قرآن مجید میں تین مرتبہ وارد ہوا ہے۔ جبکہ کلمہ [الْبَلَاءُ] مفروق، اپنی اس غیر معروف شکل پر قرآن مجید میں دو مرتبہ وارد ہوا ہے۔ اس کلمہ کی یہ غیر معروف شکل، بڑی آزمائش کی تمیین و وضاحت کے لیے ہے۔ خصوصاً ابراہیم علیہ السلام کی نسبت سے، جب انہیں اللہ نے اپنے بیٹے اسماعیل علیہ السلام کو ذبح کرنے کا حکم دے کر آزمایا۔

اللہ تعالیٰ فرماتا ہے:

﴿إِنَّ هَذَا لَهُوَ الْبَلَاءُ الْمُبِينُ﴾ [الصافات: ۱۰۶]

قاعدة البدل

الف کی واؤ کی شکل میں کتابت:

امام دانی رحمہ اللہ اپنی کتاب 'المقنع' میں فرماتے ہیں کہ بعض کلمات قرآنیہ میں الف کو واؤ کی شکل میں لکھا گیا ہے۔ جیسے [الصَّلَاةُ، الزَّكَاةُ، الْحَيَاةُ، الرِّبَا] ان کلمات میں واؤ کی شکل میں، الف کی کتابت متعدد اسرار و رموز پر دلالت کرتی ہے۔

الصَّلَاةُ

کلمہ [الصَّلَاةُ] اپنی اس غیر معروف شکل پر، قرآن مجید میں (۶۷) مرتبہ وارد ہوا ہے۔ اس کلمے کا یہ رسم نماز کی شرعی اہمیت پر دلالت کرتا ہے۔ کیونکہ نماز دین کا ستون ہے۔ بندے اور اللہ کے درمیان تعلق کا ذریعہ ہے۔ اسی اہمیت کے پیش نظر اس کلمہ کا رسم غیر معروف طریقے پر آیا ہے تاکہ قاری اس کی اہمیت سے متنبہ ہو جائے۔ اسی طرح جب اس کلمہ کی نسبت انبیاء کرام کی طرف ہوتی ہے اور وہ اہل باطل سے مجادلہ یا مومنوں کے لیے دعا کر رہے ہوتے ہیں تو اس صورت میں بھی اس کی کتابت اسی مخصوص طریقے پر ہوتی ہے۔

اللہ تعالیٰ فرماتا ہے:

﴿وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ﴾ [التوبة: ۱۰۳]

﴿قَالُوا يَا شُعَيْبُ أَصَلَاتُكَ تَأْمُرُكَ أَنْ نَتْرَكَ مَا يَعْْبُدُ آبَاءُنَا﴾ [هود: ۸۷]

مگر جب یہ کلمہ عام شکل میں وارد ہو تو اس کی کتابت معروف طریقے کے مطابق ہوگی اور اپنی اس معروف شکل پر یہ کلمہ قرآن مجید میں چھ مقامات پر وارد ہے۔ جیسے:

﴿كُلٌّ قَدْ عَلِمَ صَلَاتَهُ وَتَسْبِيحَهُ﴾ [النور: ۳۱]

﴿وَلَا تَجْهَرُ بِصَلَاتِكَ وَلَا تُخَافُتْ بِهَا﴾ [الاسراء: ۱۱۰]

﴿وَهُمْ عَلَى صَلَاتِهِمْ يُحَافِظُونَ﴾ [الانعام: ۹۲]

الزَّكَاةُ

کلمہ [الزَّكَاةُ] اپنی اس غیر معروف شکل پر قرآن مجید میں (۳۲) مرتبہ وارد ہوا ہے اور پورے قرآن مجید میں اسی مخصوص شکل پر ہی وارد ہے۔ یہ کلمہ بھی مثل [الصَّلَاةُ] اپنی اس مخصوص شکل کے ساتھ زکوٰۃ اور انفاق فی سبیل اللہ کی عظمت و اہمیت پر دلالت کرتا ہے، کیونکہ زکوٰۃ ارکان اسلام میں سے ایک رکن ہے۔

بِالْغَدَاوَةِ

یہ کلمہ [بِالْغَدَاوَةِ] بھی اپنی اس غیر معروف مخصوص شکل کے ساتھ صبح کے وقت کی اہمیت اور اس وقت دعا کرنے اور نماز پڑھنے کی عظمت پر دلالت کرتا ہے اور یہ کلمہ اپنی اس مخصوص شکل کے ساتھ قرآن مجید میں فقط دو مرتبہ وارد ہوا ہے۔ اللہ تعالیٰ فرماتا ہے:

﴿وَلَا تَطْرُدِ الَّذِينَ يَدْعُونَ رَبَّهُمْ بِالْغَدَاوَةِ وَالْعَشِيِّ﴾ [الانعام: ۵۴]

﴿وَأَصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْغَدَاوَةِ وَالْعَشِيِّ﴾ [الکہف: ۲۸]

ہائے مؤنث کی تاء کی شکل میں کتابت:

نِعْمَةٌ ... نِعْمَتٌ

کلمہ [نِعْمَةٌ] تائے مربوطہ کے ساتھ، قرآن مجید میں (۲۵) مرتبہ وارد ہوا ہے۔ جبکہ کلمہ [نِعْمَتٌ] تائے طویلہ کے ساتھ، قرآن مجید میں (۱۱) مرتبہ وارد ہے۔ جب ہم ان آیات کریمہ میں غور کرتے ہیں جن میں یہ کلمہ [نِعْمَةٌ] وارد ہے تو معلوم ہوتا ہے کہ یہ کلمہ اللہ تعالیٰ کی ظاہر اور نظر آنے والی نعمتوں پر دلالت کرتا ہے جو تمام انسانوں کے لیے برابر ہیں۔

﴿وَمَا بِكُمْ مِنْ نِعْمَةٍ فَمِنَ اللَّهِ﴾ [النمل: ۵۳]

﴿وَإِذْ كَرُوا نِعْمَةَ اللَّهِ عَلَيْكُمْ﴾ [المائدة: ۷]

جبکہ کلمہ [نِعْمَتٌ] بالباء الطویلہ ان خاص نعمتوں پر دلالت کرتا ہے جو اللہ تعالیٰ نے اپنے بندوں میں سے صرف مومنوں پر کی ہیں۔ اللہ تعالیٰ فرماتا ہے:

﴿وَإِذْ كَرُوا نِعْمَتَ اللَّهِ عَلَيْهِمْ إِذْ كُنْتُمْ أَعْدَاءً فَأَلَّفَ بَيْنَ قُلُوبِكُمْ﴾ [آل عمران: ۱۰۳]

﴿وَأَنْتُمْ مِنْكُمْ مِنْ كُلِّ مَا سَأَلْتُمُوهُ وَإِنْ تَعَدُّوا نِعْمَتَ اللَّهِ لَا تَحْصُوهَا﴾ [ابراہیم: ۳۴]

كَلِمَةٌ ... كَلِمَاتٌ

کلمہ [كَلِمَةٌ] تائے مربوطہ کے ساتھ، قرآن مجید میں (۲۱) مرتبہ وارد ہوا ہے۔ جبکہ کلمہ [كَلِمَاتٌ] تائے طویلہ کے ساتھ، قرآن مجید میں پانچ مرتبہ وارد ہے۔ جب ہم ان آیات کریمہ کا مطالعہ کرتے ہیں جن میں یہ کلمات وارد ہیں تو معلوم ہوتا ہے کہ لفظ [كَلِمَاتٌ] کی خصوصیت، اہمیت اور دلالت غیر معمولی ہوتی ہے۔

اللہ تعالیٰ فرماتا ہے:

﴿وَوَسَّاتُ كَلِمَاتٍ رَبِّكَ صِدْقًا وَعَدْلًا﴾ [الأنعام: ۸۱۵]

﴿كَذَلِكَ حَقَّتْ كَلِمَاتُ رَبِّكَ عَلَى الَّذِينَ فَسَقُوا أَنَّهُمْ لَا يُؤْمِنُونَ﴾ [یونس: ۳۳]

﴿إِنَّ الَّذِينَ حَقَّتْ عَلَيْهِمْ كَلِمَاتُ رَبِّكَ لَا يُؤْمِنُونَ﴾ [یونس: ۹۶]

وَمَعْصِيَتِ الرَّسُولِ

کلمہ [وَمَعْصِيَتِ الرَّسُولِ] قرآن مجید میں دو مرتبہ وارد ہے۔ اور دونوں جگہ ہی تائے مفتوحہ کے ساتھ وارد ہے تاکہ رسول اللہ ﷺ کی نافرمانی جیسے گناہ کبیرہ کی وضاحت کرے۔ حالانکہ اللہ تعالیٰ نے ہمیں رسول اللہ ﷺ کی اطاعت کرنے کا حکم دیا ہے۔ ﴿وَمَا آتَاكُمُ الرَّسُولُ فَخُذُوهُ وَمَا نَهَاكُمْ عَنْهُ فَانْتَهُوا﴾ [الحشر: ۷]

اللہ تعالیٰ فرماتا ہے:

﴿وَيَتَنَجَّوْنَ بِالْإِثْمِ وَالْعُدْوَانِ وَمَعْصِيَتِ الرَّسُولِ﴾ [المجادلة: ۸]

﴿يَا أَيُّهَا الَّذِينَ آمَنُوا إِذَا تَنَجَّيْتُمْ فَلَا تَنَجَّوْا بِالْإِثْمِ وَالْعُدْوَانِ وَمَعْصِيَتِ الرَّسُولِ وَتَنَجَّوْا بِالْبِرِّ

وَالتَّقْوَى﴾ [المجادلة: ۹]

الف کی یاء اور یاء کی الف کی شکل میں کتابت:

رَاءَ ... رَأَى

کلمہ [رَاءَ] قرآن مجید میں (۱۱) مرتبہ وارد ہوا ہے اور ان تمام مقامات پر انسانی بصارت کی رویت کے معنی میں مستعمل ہے۔

اللہ تعالیٰ فرماتا ہے:

﴿فَلَمَّا جَنَّ عَلَيْهِ اللَّيْلُ رَأَى الْكَوْكَبَ﴾ [الانعام: ۷۶]

﴿فَلَمَّا رَأَى الْقَمَرَ بَازِعًا قَالَ هَذَا رَبِّي﴾ [الانعام: ۷۷]

یہاں ان آیات مبارکہ میں انسانی رویت مراد ہے اور انسانی رویت محدود ہوتی ہے۔ کبھی درست ہو جاتی ہے تو کبھی خطا ہو جاتی ہے۔ ہر شے کا احاطہ نہیں کر سکتی۔ نیز اس کلمہ [رَاءَ] کے آخر میں الف کا وجود، رکاوٹ اور حد پر دلالت کرتا ہے۔

مگر جہاں قرآن مجید رویت بصیرت مراد لی گئی ہے وہاں کلمہ [رَأَى] مستعمل ہے۔ اس کلمہ کے آخر میں یاء کا وجود، لاحدودیت پر دلالت کرتا ہے۔ اسی لیے یہ کلمہ قرآن میں صرف دو مرتبہ وارد ہوا ہے۔ اور دونوں مقامات پر نبی کریم ﷺ کے ساتھ مخصوص ہے۔ جب نبی کریم ﷺ اپنے معراج کے دوران ساتوں آسمانوں اور سدرۃ المنتہی سے

گذر گئے اور وہاں پر آپ نے جو کچھ دیکھا، حق دیکھا۔ ﴿مَا زَاغَ الْبَصَرُ وَمَا طَغَى﴾
اللہ تعالیٰ واقعہ معراج کی اشارہ کرتے ہوئے سورۃ النجم میں فرماتا ہے:

﴿مَا كَذَّبَ الْفُؤَادُ مَا رَأَى﴾ [النجم: ۱۱]

﴿لَقَدْ رَأَى مِنْ آيَاتِ رَبِّهِ الْكُبْرَى﴾ [النجم: ۱۸]

لَدَا ... لَدَى

کلمہ [لَدَا] اس مخصوص رسم پر قرآن مجید میں صرف ایک مرتبہ وارد ہوا ہے۔
اللہ تعالیٰ فرماتا ہے:

﴿وَوُضِّتْ قَمِيصُهُ مِنْ دُبُرٍ وَأَلْفَيْ سَيْدَهَا لَدَا الْبَابِ﴾ [يوسف: ۲۵]

اس کلمہ [لَدَا] کے آخر میں ی اور کلمہ [الباب] کے شروع میں الف کا وجود اس امر پر دلالت کرتا ہے کہ اس کا خاوند دروازے کے بالکل قریب ہی موجود تھا، دروازے اور اس کے درمیان کوئی مسافت نہیں تھی۔
جبکہ کلمہ [لَدَى] بھی قرآن مجید میں صرف ایک مرتبہ وارد ہے۔

اللہ تعالیٰ فرماتا ہے:

﴿وَأَنْزَلْنَاهُمْ يَوْمَ الْآزِفَةِ إِذِ الْقُلُوبُ لَدَى الْحَنَاجِرِ سَلْطِينِينَ﴾ [غافر: ۱۸]

اس کلمہ [لَدَى] کے آخر میں ی اور کلمہ [الحناجر] کے شروع میں الف کا وجود اس امر پر دلالت کرتا ہے کہ ان دونوں (دل اور ہنٹلی) کے درمیان التصاق کامل نہیں ہے بلکہ ان کے درمیان ایک پردہ حائل ہے۔

☆ نون کی الف کی شکل میں کتابت:

وَلْيَكُونًا مِنَ الصَّغِيرِينَ

کلمہ [وَلْيَكُونًا] قرآن مجید میں صرف ایک جگہ وارد ہوا ہے۔ اللہ تعالیٰ فرماتا ہے:

﴿وَلْيَكُونًا مِمَّا أُمَّرَ لَيْسُجْنَ وَيَكُونًا مِنَ الصَّغِيرِينَ﴾ [يوسف: ۳۲]

اس آیت مبارکہ میں کلمہ [وَلْيَكُونًا] اصل میں [وَلْيَكُونُنَّ] تھا۔ اس سے نون تاکید کو حذف کر دیا گیا ہے۔ اور اس جگہ تون لگا دی گئی ہے۔ اس کلمہ کی بناء کا اختصار معاملہ کی فوری تخفیف اور سرعت پر دلالت کرتا ہے۔ کیونکہ عزیز مصر کی بیوی اپنی خواہش کی تکمیل میں سنجیدہ تھی۔

❶ قاعدة الفصل والوصل

أَلَا ... أَنْ لَا

کلمہ [أَلَا] موصولہ، قرآن مجید میں (۴۸) مرتبہ وارد ہوا ہے۔

جبکہ کلمہ [أَنْ لَا] مقطوعہ، قرآن مجید میں دس (۱۰) مرتبہ وارد ہے۔



امام ابن الجوزی رحمہ اللہ اپنی کتاب ”فنون الألفان في عجائب علوم القرآن“ میں ذکر کرتے ہیں کہ یہ دس حروف اپنی اصل پر لکھے گئے ہیں۔ کیونکہ ان کی اصل [أَنْ لَا] مقطوعہ ہے جبکہ موصولہ حروف کو تلفظ کے مطابق لکھا گیا ہے اور قریب مخرج کے سبب نون کا لام میں ادغام کر دیا گیا ہے۔

ہماری رائے کے مطابق اس میں متعدد اسرار و رموز ہیں جو خفیہ معانی پر دلالت کرتے ہیں۔ کلمات کو قطع کر کے لکھنا، فکر و تدبیر کے تنوع کا فائدہ دیتا ہے۔ اسی لیے یہ کلمات مقطوعہ لکھے گئے ہیں۔ تاکہ اس امر پر دلالت کریں کہ کوئی بھی قول و فعل اور قرار طویل غور و فکر کے بغیر سامنے نہیں آتا۔ اللہ تعالیٰ فرماتا ہے:

﴿أَنْ لَا أَقُولَ عَلَى اللَّهِ إِلَّا الْحَقُّ﴾ [الاعراف: ۱۰۵]

﴿وَأَنْ لَا إِلَهَ إِلَّا هُوَ﴾ [هود: ۱۲]

﴿أَنْ لَا يَدْخُلْنَهَا الْيَوْمَ عَلَيْكُمْ مَسْكِينٌ﴾ [القلم: ۲۳]

إِنَّمَا ... إِنَّ مَا

کلمہ [إِنَّ مَا] مقطوعہ، قرآن مجید میں صرف ایک مرتبہ وارد ہوا ہے۔ اللہ تعالیٰ فرماتا ہے:

﴿إِنَّ مَا تَوْعَدُونَ لَأْتِ﴾ [الانعام: ۱۳۳]

امام ابن المراكشي رحمہ اللہ اپنی کتاب، ”عنوان الدليل من مرسوم خط التنزيل“ میں ذکر کرتے ہیں کہ [إِنَّ] تاکید یہ [مَا] سے مقطوع ہونا تفصیل پر دلالت کرتا ہے۔ یعنی اہل خیر کے لیے خیر، اور اہل شر کے لیے شر کا وعدہ کیا گیا ہے۔

كُلَّمَا ... كَلَّمَا

کلمہ [كُلَّمَا] سوائے دو مقامات کے قرآن مجید میں ہر جگہ موصولہ ہی وارد ہوا ہے۔ وہ دو مقامات درج ذیل ہیں:

﴿كُلَّ مَا رَدُّوا إِلَى الْفِتْنَةِ أُرْسُوا فِيهَا﴾ [النساء: ۹۱]

﴿وَأَنَّكُمْ مِنْ كُلِّ مَا سَأَلْتُمُوهُ﴾ [ابراہیم: ۳۴]

امام مراکشی رحمۃ اللہ علیہ اس کی وضاحت کرتے ہوئے فرماتے ہیں کہ اس کلمہ [كُلَّ مَا] کا مقطوع آنا پہلی آیت مبارکہ میں اس امر پر دلالت کرتا ہے کہ ان کا لوٹنا ایک شے کی طرف نہیں تھا بلکہ متنوع اشیاء کی طرف تھا نیز ان کا لوٹنا ایک بار نہیں بلکہ متعدد بار تھا۔ اسی لیے لفظ [كُلَّ] اور لفظ [مَا] کے درمیان فاصلہ ہے۔ اسی طرح دوسری آیت مبارکہ میں اس امر پر دلالت کرتا ہے کہ ان کے مسائل متفرق اور مختلف تھے۔

① وہ کلمات جن میں دو قراءات ہیں مگر انہیں ایک پر لکھا گیا ہے

بعض کلمات قرآنیہ ایسے بھی ہیں جن میں دو قراءات ہیں مگر ان کی کتابت صرف ایک قراءت کے تلفظ کے موافق کی گئی ہے۔ مثلاً [مَلِكِ يَوْمِ الدِّينِ]، [يُخَلِّعُونَ]، [وَعَدْنَا]، [الرَّيْحِ]، [تُفْعَلُ وَهُمْ]، [تَطْهَرُونَ]، [لَمَسْتُمْ]، [قَبِيْعًا]، [سُكْرَى وَمَا هُمْ بِسُكْرَى]، [سِرَجًا] وغیرہ وغیرہ۔ مذکورہ اور ان جیسے دیگر کلمات ایسے رسم پر لکھے گئے ہیں جس سے دونوں قراءات نکل سکتی ہیں۔



رسم